

SPEECH BY H.E. MARIE-LOUISE COLEIRO PRECA, PRESIDENT OF MALTA DURING THE LAUNCH OF 'TALKING BOOKS' | 21ST APRIL 2017

Huwa bi pjaċir li qed inniedi uffiċjalment din l-inizjattiva bl-isem "Talking Books", li qed toħloq servizz aktar inklussiv u komprensiv sabiex twassal is-sbuħija tal-kotba, u tal-qari, lil aktar nies madwar il-gżejjer Maltin.

Grazzi għax-xogħol tal-Libreriji ta' Malta, nistgħu nkunu fiduċjużi li aktar individwi, familji u komunitajiet se

jkollhom l-opportunità li jkollhom aċċess u jgawdu minn *audio-books*.

Permezz ta' din l-inizjattiva, mhumiex biss dawk il-membri tal-pubbliku li għandhom nuqqas ta' dawl li se jkollhom aċċess għal fierxa akbar ta' kotba, iżda anke dawk li ma joħorgux minn djarhom, individwi li jsibu diffikultà biex jaqraw, u n-nies kollha li jippreferu jew ikollhom bżonn ta' ktieb b'format ta' awdjo se jkollhom aċċess faċli għalihom.

Il-kotba mhux biss jistimulaw l-iżvilupp intellettuali tagħna, iżda jgħinuna wkoll biex innaqqsu l-istress u jinkoraġġuna biex niksbu aktar għerf, filwaqt li naraw id-dinja b'modi godda u differenti.

Il-qari jgħina nkabbru l-memorja u jgegħelna nakkwistaw ħiliet ta' ħsieb analitiku u kritiku.

Aktar importanti minn kollox, il-qari jagħti pjaċir. Jagħtina esperjenza ta' 'kultura differenti, personalitajiet differenti, jew perjodi differenti fl-istorja. Il-qari jżidilna

I-immaginazzjoni, jgħina biex nifhmu l-ħajja minn perspettivi diversi u jifthilna l-bibien għas-solidarjetà u l-empatija.

Il-Ġurnata Dinjija tal-Ktieb, li tigi ċcelebrata fit-23 ta' April, toffrilna opportunità oħra sabiex naraw kif nistgħu nkattru dawn l-opportunitajiet u valuri, permezz tal-qari, fil-ħajja tagħna.

Dak li nbeda fl-1968 bħala proġett intiz għal persuni neqsin mid-dawl, issa kiber b'mod sorprendenti.

Permezz tal-bidla ta' materjal eżistenti f'formati godda digitali, u ż-żieda ta' titli godda ma' dawk antiki poplari, dan is-servizz qed jipprovi mod innovattiv u li jħares lejn il-futur li, jiena nemmem, huwa importanti fid-dinja tal-lum li qed tinbidel b'mod mghāgġel.

Din l-inizjattiva għanda is-success tagħha għax inqaqdu għad ta stakeholders flimkien, li qedin jikkolaboraw għal għan wieħed.

Ippermettuli naghlaq billi nifrah lit-tim tal-Libreriji ta' Malta u dawk il-membri kollha li hadmu bis-shih sabiex jigi aggnat is-servizz. Jehtieg li nkomplu naghtu prijorità lill-qari f'pajizna u naghmlu l-libreriji taghna aktar accessibbli u relevanti ghad-dinja tal-lum.

Grazzi tad-dedikazzjoni taghkom u nixtieq lil din l-inizjattiva kull success ghall-futur.